

**ബഹു.മുഖ്യമന്ത്രിയുടെ കോവിഡ് 19 പ്രതിദിന
വാർത്താ സമ്മേളനത്തിന്റെ മിനിറ്റ്സ്**

2020 ഏപ്രിൽ 16, വൈകുന്നേരം 4.00 മണി

കോൺഫറൻസ് ഹാൾ

യോഗത്തിൽ പങ്കെടുത്തവരുടെ പേര് അനുബന്ധം 1 ആയി ചേർക്കുന്നു.

ബഹു. ആരോഗ്യവകുപ്പ് മന്ത്രി

കേരളത്തിൽ ഇന്ന് 7 പേർക്ക് രോഗം സ്ഥിരീകരിച്ചു. കണ്ണൂർ ജില്ലയിൽ നിന്നും നാല് പേർക്കും, കോഴിക്കോട് ജില്ലയിൽ 2 പേർക്കും, കാസർഗോഡ് ജില്ലയിൽ നിന്നും ഒരാൾക്കും ആണ് രോഗബാധ സ്ഥിരീകരിച്ചത് എന്ന് ബഹുമാനപ്പെട്ട മന്ത്രി അറിയിച്ചു. കേരളത്തിൽ ഇന്ന് 27 പേരുടെ പരിശോധനാഫലം നെഗറ്റീവ് ആയിട്ടുണ്ട്. കാസർഗോഡ് ജില്ലയിൽ നിന്ന് 24 പേരുടെയും, എറണാകുളം, മലപ്പുറം, കണ്ണൂർ ജില്ലകളിൽ നിന്നും ഓരോരുത്തരുടേയും പരിശോധനാഫലമാണ് നെഗറ്റീവ് ആയത്. രോഗം സ്ഥിരീകരിച്ച 147 പേർ നിലവിൽ ആശുപത്രികളിൽ ചികിത്സയിലാണ്. ഇന്ന് 213 രാജ്യങ്ങളിൽ കോവിഡ് കേസുകൾ റിപ്പോർട്ട് ചെയ്യപ്പെട്ടിട്ടുണ്ട്. ഇന്ന് കേരളത്തിലാകമാനം 88855 പേർ നിരീക്ഷണത്തിലാണ്. ഇതിൽ 88332 പേർ വീടുകളിലും 523 പേർ ആശുപത്രികളിലുമാണ്. ഇതുവരെ 17400 സാമ്പിളുകൾ പരിശോധിച്ചതിൽ 16483 സാമ്പിളുകൾ നെഗറ്റീവ് ആണ്. കാൻസർ മരുന്നുകൾ വരുന്നതിൽ ബുദ്ധിമുട്ട് അനുഭവപ്പെടുന്നുണ്ട്. കോൾഡ് ചെയിൻ സൗകര്യം ലഭ്യമല്ലാത്തതിനാലാണ് ഈ ബുദ്ധിമുട്ട് അനുഭവപ്പെടുന്നത്. ഇത് ലഭ്യമാക്കുന്നതിനുള്ള ശ്രമങ്ങൾ നടത്തിയില്ലെങ്കിൽ വരും ദിവസങ്ങളിൽ വലിയ ക്ഷാമം അനുഭവപ്പെടും. ഡയാലിസിസിന് ആവശ്യമായ ഹെപ്പാരിൻ ഇഞ്ചക്ഷൻ സ്റ്റോക്ക് കുറവാണ്. അതിനുശേഷം പ്രിൻസിപ്പൽ സെക്രട്ടറിയോട് പ്രവർത്തനങ്ങളുടെ വിശദാംശങ്ങൾ പറയാൻ ആവശ്യപ്പെട്ടു.

പ്രിൻസിപ്പൽ സെക്രട്ടറി (ആരോഗ്യം)

ലോകത്താകമാനം 19,18,138 കേസുകളും, 1,23,124 മരണവും റിപ്പോർട്ട് ചെയ്തിട്ടുണ്ട്. ഇന്ത്യയിൽ 12,379 കേസുകളും, 414 മരണവുമാണ് റിപ്പോർട്ട് ചെയ്തിട്ടുള്ളത്. ഇന്ത്യയിൽ ഇന്ന് 941 പുതിയ കേസുകളും, 37 മരണവുമാണ് റിപ്പോർട്ട് ചെയ്തിട്ടുള്ളത്. നിരീക്ഷണത്തിലുള്ളവരുടെ ജില്ലതിരിച്ചുള്ള കണക്കും, വീടുകളിലും, ആശുപത്രിയിലും നിരീക്ഷണത്തിലുള്ളവരുടെ ജില്ലതിരിച്ചുള്ള വിശദാംശങ്ങളും അദ്ദേഹം യോഗത്തെ അറിയിച്ചു. ടെസ്റ്റിങ്ങ് സെന്ററുകളുടെ ജില്ലതിരിച്ചുള്ള വിഭജനവും, ലാബുകളിൽ നിലവിലെ സംവിധാനത്തിൽ ചെയ്യാൻ കഴിയുന്ന ടെസ്റ്റുകളുടെ കണക്കും അറിയിച്ചു. ഇപ്പോൾ ചികിത്സയിലുള്ള രോഗികളുടെ ആരോഗ്യനിലയെക്കുറിച്ചുള്ള വിശകലനവും നടത്തി. നിലവിൽ 13,201 ആർ എൻ എ എക്സ്-ട്രാക്ഷൻ കിറ്റുകൾ സ്റ്റോക്ക് ഉണ്ട്. കൂടാതെ ഏപ്രിൽ 17 -ാം തീയതിയോടെ 2,250 കിറ്റുകൾ കൂടി ലഭ്യമാകും. ഇപ്പോഴത്തെ



അവസ്ഥയിൽ ആർ എൻ എ എക്സ്‌ട്രാക്ഷൻ കിറ്റുകളുടെ കാര്യത്തിൽ ആശങ്കപ്പെടേണ്ടതില്ല. 47,306 പി സി ആർ കിറ്റുകളും സ്റ്റോക്കിൽ ഉണ്ട്. 3,420 കിറ്റുകൾ വരും ദിവസങ്ങളിൽ ലഭ്യമാകുകയും ചെയ്യും. 287500 ആർ എൻ എ എക്സ്‌ട്രാക്ഷൻ കിറ്റുകൾക്ക് ഓർഡർ നൽകിയിട്ടുണ്ട് 313760 പി സി ആർ റീ ഏജന്റ് കിറ്റുകളും ഓർഡർ നൽകിയിട്ടുണ്ട്. 1.20 ലക്ഷം ഡാക്രോൺ സ്വാബുകൾക്കും ഓർഡർ നൽകിയിട്ടുണ്ട്. വിദേശ രാജ്യങ്ങളിൽ നിന്നും 41.1 ശതമാനം ആളുകൾ കോഴിക്കോട് വിമാനത്താവളത്തിലും 38.4 ശതമാനം ആളുകൾ കൊച്ചി വിമാനത്താവളത്തിലും 20.4 ശതമാനം തിരുവനന്തപുരം വിമാനത്താവളത്തിലുമാണ് എത്തിയിരുന്നത്. 3.62 ലക്ഷം വയോജനങ്ങളെ ഫോൺ മുഖാന്തിരം ബന്ധപ്പെടുകയുണ്ടായി. അതുപോലെതന്നെ വയോജനങ്ങളുടെ ആവശ്യം എന്തെന്ന് ഫോൺ വഴി ചോദിച്ചറിയുകയുണ്ടായി. ഇതിൽ 158403 പേർക്ക് കമ്മ്യൂണിറ്റി കിച്ചൺ വഴി ഭക്ഷണം വേണമെന്ന് 97703 പേർക്ക് കൗൺസിലിങ്ങ് വേണമെന്നുമാണ് അറിയിച്ചിട്ടുള്ളത്.

ചീഫ് സെക്രട്ടറി

ഇന്ന് സെക്രട്ടറിമാരുടെ യോഗം നടത്താൻ സാധിക്കാതിരുന്നതിനാൽ അവരോട് തന്നെ നേരിട്ട് വിവരം പറയുവാൻ ആവശ്യപ്പെട്ടു. പൊതുമരാമത്ത് വകുപ്പ് 2,13,138 മുറികൾ കണ്ടെത്തിയിട്ടുണ്ട്. ഇതിൽ 1,26,877 മുറികൾ ഉടനെ ഉപയോഗിക്കാവുന്നതാണ്.

ഗതാഗത വകുപ്പ് പ്രിൻസിപ്പൽ സെക്രട്ടറി

ചരക്ക് ലോറികളുടെ വരവിൽ ഇന്നത്തെ കണക്കനുസരിച്ച് 1998 ലോറികൾ ആണ് എത്തിയിട്ടുള്ളത്. ഇന്നലത്തെ കണക്ക് വച്ച് നോക്കുമ്പോൾ 16 ശതമാനം വാഹനങ്ങളുടെ വർദ്ധനവ് വന്നിട്ടുണ്ട്. 50 ശതമാനത്തിൽ താഴെ ഭക്ഷ്യ വസ്തുക്കൾക്ക് ഒന്നും തന്നെ കുറവ് ഉണ്ടായിട്ടില്ല.

സിവിൽ സപ്ലൈസ്

പി എം ജി കെ വൈ സൗജന്യരേഷൻ ഏപ്രിൽ 20 ഓടെ വിതരണം ചെയ്യാൻ സാധിക്കും. ഇതിനോടൊപ്പം തന്നെ ബി പി എൽ കുടുംബങ്ങൾക്കുള്ള കിറ്റുകളുടെ വിതരണവും ആരംഭിക്കാൻ സാധിക്കും. 594 ഇടങ്ങളിൽ പരിശോധന നടത്തി. ചെറുപയറിന് 19.4 ശതമാനവും, ബീറ്റ്‌റൂട്ടിന് 17 ശതമാനവും, ചെറിയ കടലയ്ക്ക് 7.5 ശതമാനവും വില വർദ്ധനവ് ഉണ്ട്. പെട്രോൾ 10 ദിവസത്തേക്കുള്ളതും, ഡീസൽ 24 ദിവസത്തേക്കുള്ളതും സ്റ്റോക്ക് ഉണ്ട്. എൽ പി ജി സിലിണ്ടറുകൾ 5 മുതൽ 24 ദിവസത്തേക്കുള്ള സ്റ്റോക്ക് ഉണ്ട്.

വിദഗ്ദ്ധ സമിതി ചെയർ പേഴ്സൺ

ടെസ്റ്റിങ്ങ് ആരംഭിക്കുന്ന കാലത്ത് ഐ സി എം ആർ നൽകിയ ശുപാർശ അനുസരിച്ച് വിദേശത്തു നിന്നും വരുന്ന രോഗബാധിതർക്കും അവരുമായി അടുത്ത് ഇടപഴകുന്നവർക്കും ആണ് ടെസ്റ്റ് ചെയ്തിരുന്നത്. പിന്നീട് കടുത്ത ശ്വാസകോശ രോഗം ഉള്ളവരെ കൂടി ഇതിൽ ഉൾപ്പെടുത്തി. ഈ രോഗബാധയുള്ളവർ കേരളത്തിൽ വളരെയധികം

ഉണ്ട്. ഇത്തരം രോഗികൾക്ക് രോഗാണുബാധ ഉണ്ടാകാനുള്ള സാധ്യത കൂടുതലാണ്. അതിനാൽ കടുത്ത ശ്വാസകോശ അണുബാധയുള്ളവർക്ക് എല്ലാം തന്നെ ടെസ്റ്റിങ്ങ് നിർബന്ധമാക്കണമെന്ന് സർക്കാർ സ്വകാര്യ ആശുപത്രികൾക്ക് നിർദ്ദേശം നൽകി. എന്നാൽ ഐ സി എം ആർ ആശുപത്രികളിൽ പ്രവേശിച്ചിട്ടുള്ളവരെ മാത്രം ടെസ്റ്റ് ചെയ്യണമെന്നാണ് നിർദ്ദേശിച്ചിട്ടുള്ളത്. പക്ഷേ കേരളത്തിൽ ശ്വാസകോശ അണുബാധ ഉള്ളവരെല്ലാം തന്നെ ടെസ്റ്റിങ്ങിന് വിധേയരാക്കണമെന്ന് നിർദ്ദേശിക്കണം. കൂടാതെ ഇങ്ങനെ വരുന്ന രോഗികളോട് ഉദാര മനോഭാവം കാണിക്കണമെന്ന് ആശുപത്രികളോട് നിർദ്ദേശിക്കണം. സമൂഹ വ്യാപനം ഉണ്ടെങ്കിൽ ഇവരിലായിരിക്കും രോഗബാധ ഉണ്ടാവാൻ സാധ്യത കൂടുതൽ. ഇവരിൽ ടെസ്റ്റിങ്ങ് നിർബന്ധമാക്കിയാൽ സമൂഹ വ്യാപനം നടന്നിട്ടുണ്ടോ എന്നതിൽ ഒരു വ്യക്തത ഉണ്ടാകും.

വ്യാവസായിക വകുപ്പ് പ്രിൻസിപ്പൽ സെക്രട്ടറി

മെഡിക്കൽ അനുബന്ധ ഉപകരണങ്ങളുടെ കാര്യത്തിൽ ആശങ്കപ്പെടേണ്ടതില്ല. അടുത്ത 20 - 25 ദിവസത്തേക്കുള്ള സ്റ്റോക്ക് ഉണ്ട്. വ്യക്തി-സുരക്ഷാ ഉപകരണങ്ങൾ അടുത്ത മൂന്ന് ദിവസത്തിനുള്ളിൽ പ്രാദേശികമായി ഉൽപാദിപ്പിക്കാൻ സാധിക്കും.

ഉന്നതവിദ്യാഭ്യാസ വകുപ്പ് പ്രിൻസിപ്പൽ സെക്രട്ടറി

ആന്റിബോഡി ടെസ്റ്റ് കിറ്റുകൾ എത്തിയിട്ടുണ്ടെന്ന വാർത്ത ശ്രദ്ധയിൽപ്പെട്ടിരുന്നു. ഇതിനെക്കുറിച്ച് കൂടുതലായി എന്തെങ്കിലും അറിയാൻ സാധിച്ചിട്ടുണ്ടോ എന്ന ചീഫ് സെക്രട്ടറിയുടെ ചോദ്യത്തിന് മറുപടിയായി ഇത് ഐ സി എം ആർ നേരിട്ട് ഓർഡർ നൽകി വാങ്ങിയതാണെന്ന് ഉന്നത വിദ്യാഭ്യാസ വകുപ്പ് പ്രിൻസിപ്പൽ സെക്രട്ടറി അറിയിച്ചു.

ഐ സി എം ആർ നോട് 2 ലക്ഷം ആന്റിബോഡി ടെസ്റ്റ് കിറ്റുകൾ ചോദിച്ചിരുന്നു എന്നും ഇപ്പോൾ വന്നതിൽ നിന്നും 20 ശതമാനം കേരളത്തിന് തരണമെന്ന് ആവശ്യപ്പെടാമെന്നും ആരോഗ്യ വകുപ്പ് പ്രിൻസിപ്പൽ സെക്രട്ടറി അറിയിച്ചു.

സംസ്ഥാന പോലീസ് മേധാവി

ലോട്ടറി വിൽപനക്കാരെ നിരോധനങ്ങളിൽ നിന്ന് ഇളവ് നൽകണമെന്ന് ഒരു നിവേദനം ലഭിച്ചിട്ടുണ്ട്. വിദേശത്ത് നിന്നും അയക്കുന്ന പണം നാട്ടിലുള്ളവർക്ക് ലഭ്യമാക്കുന്നതിന് ഇതിനായി പ്രവർത്തിക്കുന്ന സ്ഥാപനങ്ങൾക്ക് ഇളവ് നൽകണമെന്നും അഭിപ്രായങ്ങൾ ഉയർന്ന് വരുന്നു. ഏതെങ്കിലും മാധ്യമങ്ങൾ കോവിഡ് സംബന്ധിച്ച് റിപ്പോർട്ട് ചെയ്യുന്നതിന് വേണ്ടി സർക്കാരിന്റെ അനുമതി നേടണമെന്ന് സുപ്രീം കോടതി വിധിയുണ്ട്. ഇന്ന് രാവിലെ മൂന്ന് വാർത്തകൾ ഇങ്ങനെ സർക്കാർ അനുമതി ഇല്ലാതെ പുറത്ത് വന്നിട്ടുണ്ട്. ഇത് അന്വേഷിച്ച് കർശന നടപടി എടുക്കേണ്ടതുണ്ട്. അല്ലെങ്കിൽ ജനങ്ങളിൽ ഇത് വ്യാജ വാർത്തകൾ എത്തിക്കുകയും അത് മറ്റ് പല പ്രശ്നങ്ങൾക്ക് കാരണമാകുകയും ചെയ്യും. ഏപ്രിൽ 21-ാം തീയതിയോടെ വാഹനങ്ങൾ അധികമായി നിരത്തിലിറങ്ങാൻ സാധ്യതയുള്ളതിനാൽ ഒരു അക്ക നമ്പറുള്ള വാഹനങ്ങൾക്ക് ഒരു ദിവസവും ഇരട്ടഅക്ക നമ്പർ ഉള്ള വാഹനങ്ങൾക്ക് അടുത്ത ദിവസവും എന്ന രീതിയിൽ ക്രമീകരണം നടത്താവുന്ന

താണ്. എന്നാൽ സർക്കാർ വാഹനങ്ങളേയും, സ്ത്രീകൾ ഉപയോഗിക്കുന്ന വാഹനങ്ങളേയും ഇതിൽ നിന്നും ഒഴിവാക്കാവുന്നതാണ്.

ഡയറക്ടർ ജനറൽ ഫയർ & റെസ്ക്യൂ

ഫയർ & റെസ്ക്യൂവിന്റെ മൂന്ന് ഓഫീസർമാർ ലോക്ഡൗൺ പ്രഖ്യാപിക്കുന്നതിന് മുമ്പ് നാഗ്പൂർ എൻ ഡി ആർ എഫ് ൽ പരിശീലനത്തിന് പോയിരുന്നു. എന്നാൽ ഇപ്പോൾ അവരുടെ പരിശീലനം അവസാനിക്കുകയും നാഗ്പൂർ എൻ ഡി ആർ എഫ് ദേശീയ തലത്തിൽ ക്വാറന്റൈൻവേണ്ടി മാറ്റുകയും ചെയ്തു. ബാക്കി സംസ്ഥാനങ്ങൾ അവരുടെ ഓഫീസർമാരെ തിരിച്ച് എത്തിക്കുന്നതിനായി വാഹനങ്ങൾ അയച്ചിട്ടുണ്ട്. അതിനാൽ നമ്മുടെ ഓഫീസർമാരെ തിരിച്ചെത്തിക്കുന്നതിന് വാഹനം അയക്കുന്നുണ്ട്.

മേൽപ്പറഞ്ഞ വിഷയങ്ങളിൽ വിശദമായ ചർച്ചയ്ക്കു ശേഷം ബഹു.മുഖ്യമന്ത്രി അദ്ദേഹത്തിന്റെ തീരുമാനം യോഗത്തെ അറിയിച്ചു.

1. കേസുകളുടെ എണ്ണം ഇപ്പോൾ പൊതുവിൽ കുറവാണ്. കേന്ദ്ര സർക്കാർ കേരളത്തിലെ കാസർഗോഡ്, കണ്ണൂർ, കോഴിക്കോട്, മലപ്പുറം, എറണാകുളം, പത്തനംതിട്ട, തിരുവനന്തപുരം ജില്ലകളെ ഹോട്ട് സ്പോട്ടുകളായി തിരിച്ചിട്ടുണ്ട് . ഇതിൽ കാസർഗോഡ്, കണ്ണൂർ, മലപ്പുറം, കോഴിക്കോട് ജില്ലകളെ (ഏറ്റവും കൂടുതൽ കേസുകളുള്ള 4 ജില്ലകൾ) ചേർത്തൊരു മേഖലയാക്കി 3-ാം തീയതി വരെ കർശനമായ ലോക്ക് ഡൗൺ തുടരുന്നതാണ്.(ചുമതല - ആഭ്യന്തര വകുപ്പ്, ബന്ധപ്പെട്ട ജില്ലാ കളക്ടർമാർ)
2. കാസർഗോഡ്, കണ്ണൂർ ജില്ലകളിൽ ഒരു ഭാഗത്താണ് കൂടുതൽ കേസുകളും എന്നതിനാൽ ഈ ഭാഗങ്ങൾ കേന്ദ്രീകരിച്ച് കൂടുതൽ കർശനമായ നിലപാടുകൾ പോരേ എന്ന് ഇവിടത്തെ ജില്ലാ കളക്ടർ അഭ്യർത്ഥിച്ചിട്ടുണ്ട്. എന്നാൽ ഇപ്പോഴത്തെ സാഹചര്യത്തിൽ ഇളവ് നൽകാതിരിക്കുന്നതാണ് നല്ലത്. മാത്രമല്ല, കൂടുതൽ കേസുകൾ ഉള്ള വില്ലേജുകളുടെ അതിർത്തി അടയ്ക്കുകയും പ്രത്യേക വഴികൾ മാത്രം അകത്തേയ്ക്കും, പുറത്തേയ്ക്കും പോകാനുള്ള വഴികളായി ക്രമീകരിക്കുകയും വേണം. സാധനങ്ങളും മറ്റും ഈ എൻട്രി പോയിന്റ് വഴി മാത്രമേ പാടുള്ളൂ. (ചുമതല - ജില്ലാ കളക്ടർ, ഭക്ഷ്യ സിവിൽ സപ്ലൈസ്- തദ്ദേശസ്വയംഭരണ-ആഭ്യന്തര വകുപ്പ്)
3. എറണാകുളം, കൊല്ലം, പത്തനംതിട്ട ജില്ലകളിൽ കേസുകൾ കുറവാണ്. ഇവരെ പ്രത്യേക മേഖലയായി പരിഗണിക്കാൻ കേന്ദ്രസർക്കാർ അനുമതി വാങ്ങണം. ഇവിടങ്ങളിൽ ഏപ്രിൽ 24 വരെ ലോക്ക് ഡൗൺ തുടരും. തുടർന്ന് ഈ അവസ്ഥ തുടരുകയാണെങ്കിൽ കൂടുതൽ ഇളവ് അനുവദിക്കുന്നത് പരിഗണിക്കാവുന്നതാണ്. (ചുമതല - ജില്ലാ കളക്ടർമാർ, പൊതുഭരണ വകുപ്പ്)
4. തിരുവനന്തപുരം, ആലപ്പുഴ, പാലക്കാട്, തൃശ്ശൂർ, വയനാട് എന്നീ ജില്ലകളെ മറ്റൊരു മേഖലയായി പരിഗണിച്ച് ഭാഗികമായി സാധാരണ ജീവിതം അനുവദിക്കാം. എന്നാൽ പൊതുവേ ഒരു സ്ഥലത്തും സംസ്ഥാന അതിർത്തിയോ, ജില്ലാ അതിർത്തികളോ കടന്നുള്ള യാത്രകൾ അനുവദിക്കാവുന്നതല്ല. (ചുമതല - ജില്ലാ കളക്ടർമാർ, പൊതുഭരണ വകുപ്പ്)
5. റെസ്റ്റോറന്റുകൾക്ക് 7 മണി വരെ തുറന്ന് പ്രവർത്തിക്കാൻ അനുമതി നൽകാം. (ചുമതല - ഭക്ഷ്യ സുരക്ഷ, ആഭ്യന്തര, പൊതുഭരണ വകുപ്പ്)



6. രോഗം സ്ഥിരീകരിച്ചവർ ഇല്ലാത്ത ജില്ലകളായ കോട്ടയം, ഇടുക്കി ജില്ലകൾക്ക് കുറേ കൂടി സാധാരണ ജീവിതം അനുവദിക്കാം. എന്നാൽ ജില്ലയ്ക്ക് പുറത്ത് യാത്ര പാടില്ല. (ചുമതല - ജില്ലാ കളക്ടർ, ആഭ്യന്തര, പൊതുഭരണ വകുപ്പ്)
7. മറ്റ് ഇളവുകൾ കേന്ദ്ര സർക്കാർ പ്രഖ്യാപിച്ച തരത്തിൽ തുടരാവുന്നതാണ്. (ചുമതല - പൊതുഭരണ വകുപ്പ്)
8. തദ്ദേശസ്വയംഭരണ വകുപ്പ് നന്നായി പ്രവർത്തിക്കുന്നുണ്ട്, എന്നാൽ ചില കാര്യങ്ങൾ കുറച്ചു കൂടി ശ്രദ്ധിക്കണം. (ചുമതല - തദ്ദേശസ്വയംഭരണ വകുപ്പ്)
9. റബ്ബർ മേഖലയിലെ ചില സ്ഥാപനങ്ങൾക്ക് പ്രവർത്തിക്കാൻ അനുമതി നൽകാവുന്നതാണ്. (ചുമതല - കൃഷി, പൊതുഭരണ വകുപ്പ്)
10. നിർമ്മാണ മേഖലയിലെയും, ലൈഫ് മിഷന്റേയും മുടങ്ങിക്കിടക്കുന്ന വീടു പണികൾക്ക് അനുമതി നൽകാവുന്നതാണ്. (ചുമതല - പൊതുഭരണ വകുപ്പ്)
11. കാർഷിക ഉല്പന്നങ്ങൾ വാങ്ങുവാനും, വിൽക്കുവാനും, സംഭരിക്കാനും അനുമതി നൽകാം. (ചുമതല - കൃഷി വകുപ്പ്)
12. സഹകരണ മേഖലയിലെ സ്ഥാപനങ്ങൾക്ക് കുറച്ച് ജീവനക്കാരെ വച്ച് പ്രവർത്തിക്കാൻ അനുമതി നൽകാവുന്നതാണ് (ചുമതല - പൊതുഭരണ, സഹകരണ വകുപ്പ്)
13. അക്ഷയ സെന്ററുകൾ തുറന്ന് പ്രവർത്തിക്കുന്നതിന് വേണ്ട നടപടി സ്വീകരിക്കണം (ചുമതല - ഐ ടി, പൊതുഭരണ വകുപ്പ്)
14. തോട്ടം മേഖലയിൽ ഏലത്തെകൂടി ഉൾപ്പെടുത്തി ഇളവ് നൽകാനുള്ള നടപടി സ്വീകരിക്കണം (ചുമതല - പൊതുഭരണ വകുപ്പ്)
15. ആരോഗ്യ മേഖലയിൽ പഞ്ചായത്ത് അടിസ്ഥാനമാക്കി പി.എച്ച്.സി കളെ ഉപയോഗിച്ച് ടെലിമെഡിസിൻ സംവിധാനം ആരംഭിക്കണം. ആവശ്യമെങ്കിൽ ഡോക്ടർമാർ പി.എച്ച്.സി വാഹനം ഉപയോഗിച്ച് വീടുകളിൽചെന്ന് രോഗികളെ കാണേണ്ടതാണ്. മാത്രമല്ല, പഞ്ചായത്തുകളിൽ മൊബൈൽ മെഡിക്കൽ യൂണിറ്റുകൾ, ഡോക്ടർ, നഴ്സ്, പാരാമെഡിക്കൽ ജീവനക്കാർ, എന്നിവരെ സ്വകാര്യ മേഖലയുടെ കൂടി പങ്കാളിത്തത്തോടെ ഉണ്ടാക്കണം. കളക്ടർമാർ ഇത് സംബന്ധിച്ച് സ്വകാര്യ ആശുപത്രികളെക്കൂടി ഉൾപ്പെടുത്തി ചർച്ച നടത്തേണ്ടതാണ്. (ചുമതല - ആരോഗ്യ വകുപ്പ്, ബന്ധപ്പെട്ട ജില്ലാ കളക്ടർമാർ)
16. തൊഴിലുറപ്പ് ജോലികൾ പരമാവധി 5 പേരെ ഉൾപ്പെടുത്തി നടത്താവുന്നതാണ്. ഇതിൽ അയ്യങ്കാളി തൊഴിലുറപ്പ് പദ്ധതി കൂടി ഉൾപ്പെടുത്തണം. (ചുമതല - തദ്ദേശസ്വയംഭരണ, തൊഴിൽ വകുപ്പ്)
17. ആയുർവേദ, ഹോമിയോ വകുപ്പുകൾക്ക് പ്രതിരോധ മരുന്ന് നിർമ്മിക്കാൻ അനുമതി നൽകാം. (ചുമതല - ആരോഗ്യ വകുപ്പ്)
18. ബാർബർ ഷോപ്പുകൾ തുറക്കാവുന്നതാണ്. എന്നാൽ ഒരു സമയം 2 പേരിൽ കൂടുതൽ ആൾക്കാർ പാടില്ല. മുഖാവരണ ഉപയോഗവും സാമൂഹിക അകലവും ഇവിടങ്ങളിലും പാലിക്കണം. കോസ്മെറ്റിക്സ് ഉപയോഗിച്ചുള്ള കാര്യങ്ങൾ ഇപ്പോൾ ആവശ്യമില്ല (ചുമതല - പൊതുഭരണ വകുപ്പ്)
19. കമ്മ്യൂണിറ്റി കിച്ചണുകളിൽ അതിഥി തൊഴിലാളികളുടെ ഭക്ഷണ കാര്യത്തിൽ വീഴ്ച വരുന്നതായി കാണുന്നു. ഇത് ശ്രദ്ധിക്കണം (ചുമതല - തദ്ദേശസ്വയംഭരണ വകുപ്പ്)
20. മരുന്ന് പുറം രാജ്യങ്ങളിലുള്ളവർക്കെത്തിക്കാൻ നോർക്കെ നടപടികൾ സ്വീകരിക്കുന്നുണ്ട്. (ചുമതല - നോർക്കെ)



21. ലോട്ടറി പുനസ്ഥാപിക്കുന്നത് വിഷമമാണ്. ചർച്ച ചെയ്ത് തീരുമാനമെടുക്കണം. (ചുമതല - ധനകാര്യ വകുപ്പ്)
22. സ്വകാര്യ പണമിടപാട് സ്ഥാപനങ്ങൾ തുറക്കാൻ അനുവദിച്ചാൽ കിട്ടാനുള്ള പണം തിരിച്ചു പിടിക്കാൻ അവർ ശ്രമിക്കുമെന്നതിനാൽ ഇത് പരിശോധിക്കണം (ചുമതല - ധനകാര്യ വകുപ്പ്)
23. ഫയർ ഫോഴ്സ് ഓഫീസർമാരെ നാഗ്പുരിൽ നിന്ന് നാട്ടിലെത്തിക്കാൻ നടപടി സ്വീകരിക്കണം. (ചുമതല - ആഭ്യന്തര, ഫയർ & റെസ്ക്യൂ വകുപ്പ്)
24. പ്രായമുള്ള ആൾക്കാരുടെ വീടുകളിലെ ജോലിക്കാർ ഹോം നേഴ്സുമാർ എന്നിവർക്ക് ഇളവനുവദിക്കാം. എന്നാൽ ഇവർ പല വീടുകളിൽ പോകാൻ പാടില്ല. (ചുമതല - തദ്ദേശസ്വയംഭരണ, പൊതുഭരണ വകുപ്പ്)
25. കാസർഗോഡിന് അടുത്ത് കിടക്കുന്ന സ്ഥലങ്ങൾ ഒരേ മൊബൈൽ ടവർ പരിധിയിലായതിനാൽ നിരീക്ഷണത്തിലുള്ളവർ യാത്ര ചെയ്തു എന്ന തോന്നലുണ്ടാകും എന്നാൽ ഈ പേരിൽ പോലീസ് കേസെടുക്കുന്നു എന്ന പരാതി പരിശോധിക്കണം (ചുമതല - ആഭ്യന്തര വകുപ്പ്)
26. ചെറുകിട പുസ്തക നിർമ്മാണത്തിന് അനുമതി നൽകാവുന്നതാണ്. (ചുമതല - പൊതുഭരണ വകുപ്പ്)
27. അത്യാവശ്യ യാത്രകൾക്ക് ഒരു ജില്ലയിലെ കളക്ടർ അനുമതി നൽകിയാൽ എന്തെങ്കിലും ജില്ലയിലെ കളക്ടറുടെ അനുമതി വീണ്ടും വാങ്ങേണ്ടതില്ല എന്ന കാര്യം ശ്രദ്ധിക്കണം (ചുമതല - കളക്ടർമാർ, ആഭ്യന്തര വകുപ്പ്)
28. പച്ചക്കറി വിലയിൽ വർദ്ധനവ് ഉണ്ടാകുന്നത് പരിശോധിക്കണം (ചുമതല - കൃഷി വകുപ്പ്, ഹോർട്ടികോർപ്പ്)
29. യൂസ്ഡ് വാഹനങ്ങളുടെ കടകൾക്ക് വാഹനം കേടാകാതിരിക്കാൻ സ്റ്റാർട്ട് ചെയ്ത് വെയ്ക്കാൻ ആഴ്ചയിലൊരു ദിവസം തുറക്കാനനുവദിക്കാവുന്നതാണ്. (ചുമതല - പൊതുഭരണ വകുപ്പ്)
30. വീടുകളിൽ പോയി ജോലി ചെയ്യുന്ന ഇലക്ട്രീഷ്യൻ, പ്ലംബർ എന്നിവർക്കും ഇളവ് അനുവദിക്കാം. എന്നാൽ ഇവരും ശാരീരിക അകലവും, മുഖാവരണധാരണവും പാലിക്കേണ്ടതാണ്. (ചുമതല - പൊതുഭരണ വകുപ്പ്)
31. മാലിന്യ സംസ്കരണം ഉറപ്പു വരുത്തേണ്ടതാണ്. വെള്ളം കെട്ടിക്കിടക്കുന്നത് മാറ്റുക, സ്ഥലങ്ങൾ, കടകൾ അണുവിമുക്തമാക്കുക എന്നിവയും ഉറപ്പാക്കേണ്ടത് പകർച്ചവ്യാധികൾ തടയുന്നതിന് അത്യാവശ്യമാണ്. (ചുമതല - തദ്ദേശസ്വയംഭരണ വകുപ്പ്)
32. മാലിന്യ സംസ്കരണത്തിന് ഹരിതസേനയേയോ, ജോലിയില്ലാതെ നിൽക്കുന്ന താത്പര്യമുള്ള അതിഥി തൊഴിലാളികളെയോ ഉപയോഗിക്കാം. എന്നാൽ അവർക്ക് കുലി ആഴ്ചയ്ക്ക് നൽകുന്ന സംവിധാനം ഒരുക്കണം. (ചുമതല - തദ്ദേശസ്വയംഭരണം, തൊഴിൽ വകുപ്പ്, ശുചിത്വമിഷൻ)
33. പുട്ടി കിടക്കുന്ന കടകളിൽ നശിച്ചു പോകുന്ന സാധനങ്ങൾ ഉള്ളവയ്ക്ക് തുറന്ന് വൃത്തിയാക്കാനും, മറ്റു സാധനങ്ങൾ കേടുപാടുകൾ വരുന്ന് ഒഴിവാക്കാനും വേണ്ടി ഇളവ് അനുവദിക്കാം. ഇതിനായി ആഴ്ചയിൽ ഒരു ദിവസം അവർക്ക് തുറക്കാം. എന്നാൽ വിൽപ്പനകൾ പാടില്ല. തുറന്ന സ്ഥാപനങ്ങൾ അണുവിമുക്തമാക്കാനുള്ള നടപടികളും സ്വീകരിക്കണം. (ചുമതല - പൊതുഭരണം, തദ്ദേശസ്വയംഭരണം വകുപ്പ്)

34. പി.ആർ.സി യുടെ പ്രവർത്തനങ്ങൾക്ക് തടസ്സം വരാതിരിക്കാൻ അവരുടെ ജീവനക്കാർക്ക് യാത്ര ചെയ്യാൻ അനുവദിക്കണം. ആവശ്യമെങ്കിൽ അവരെ ആവശ്യ സർവ്വീസിൽ ഉൾപ്പെടുത്തുന്നത് പരിശോധിക്കണം. (ചുമതല-പൊതുഭരണ വകുപ്പ്)
35. വിജിലൻസ് 361 സ്ഥാപനങ്ങൾ പരിശോധിച്ചതിൽ 153 സ്ഥാപനങ്ങളിൽ നടപടി സ്വീകരിച്ചത് ബന്ധപ്പെട്ട സ്ഥാപനങ്ങളെ അറിയിച്ചിട്ടുണ്ട്. (ചുമതല - വിജിലൻസ്, ബന്ധപ്പെട്ട വകുപ്പുകൾ)
36. കിണറുകൾ വൃത്തിയാക്കുന്നതിന് വേണ്ട അനുമതി നൽകാവുന്നതാണ്. (ചുമതല - പൊതുഭരണം വകുപ്പ്)
37. കാലവർഷം തുടങ്ങുമെന്നതിനാൽ ഓടിട്ടതും, ഓലമേഞ്ഞതുമായ വീടുകൾക്ക് അറ്റകുറ്റ പണികൾക്കുള്ള അനുമതി നൽകാവുന്നതാണ്. (ചുമതല - പൊതുഭരണ വകുപ്പ്)
38. കശുവണ്ടി സംഭരിച്ചു കിടക്കുന്നത് ലോറികളിൽ കൊണ്ടുവരാൻ അനുമതി നൽകാവുന്നതാണ്. (ചുമതല - പൊതുഭരണ വകുപ്പ്)
39. വില നിയന്ത്രണ പട്ടികയിലുൾപ്പെട്ട ചില മരുന്നുകൾ വലിയ വിലയ്ക്ക് വിൽക്കുന്നതായി ശ്രദ്ധയിൽപ്പെട്ടിട്ടുണ്ട്. ഇത് പരിശോധിക്കണം. (ചുമതല - ആരോഗ്യ വകുപ്പ്)
40. റോഡുകളിൽ വാഹനങ്ങളുടെ സ്പീഡ് നിയന്ത്രിക്കുന്ന കാര്യം പരിശോധിക്കണം (ചുമതല - ആഭ്യന്തര വകുപ്പ്)
41. പാചക വാതക വിതരണത്തിന് ഇടക്കിയിൽ ക്ഷാമം ഉണ്ട് എന്ന കാര്യം പരിശോധിക്കണം. (ചുമതല - ഭക്ഷ്യ സിവിൽ സപ്ലൈസ് വകുപ്പ്)
42. തിരുവനന്തപുരം ജില്ലയിൽ ടാങ്കർ, സെപ്റ്റേജ് ലോറി ഡ്രൈവർമാർക്ക് ജോലി ചെയ്യാൻ അനുവദിക്കുന്നില്ല എന്ന ഒരു പ്രശ്നമുണ്ട്. ഇത് സന്നദ്ധപ്രവർത്തകരല്ല ചെയ്യേണ്ടത്. ഈ ഡ്രൈവർമാർക്ക് പാസ് അനുവദിക്കേണ്ടതാണ്. (ചുമതല - ആഭ്യന്തരം വകുപ്പ്).
43. അതിഥി തൊഴിലാളികളുടെ പ്രശ്നം രൂക്ഷമായാൽ പോലീസിന് ബലപ്രയോഗം നടത്തേണ്ടിവരും. മാത്രമല്ല, ഇത് കേരളത്തിന്റെ യശസ്സിന് കളങ്കം വരുത്തും. ആയതിനാൽ അവരെ സംതൃപ്തരാക്കിയിരുത്തേണ്ടത് അത്യാവശ്യമാണ്. തൊടുപുഴ, കോട്ടയം മേഖലകളിൽ ഇവർക്ക് ഭക്ഷണം നന്നായി ലഭിക്കുന്നില്ല എന്ന പരാതിയുമുണ്ട്. ഇക്കാര്യങ്ങൾ പരിശോധിക്കണം. (ചുമതല - ആഭ്യന്തര, തദ്ദേശ സ്വയംഭരണം വകുപ്പ്)
44. കമ്മ്യൂണിറ്റി കിച്ചണുകളിൽ സിവിൽ സപ്ലൈസ് നൽകുന്ന സാധനങ്ങളുടെ തുക സർക്കാരിൽ നിന്ന് വാങ്ങിയാൽ മതിയാകും. മാത്രമല്ല, കമ്മ്യൂണിറ്റി കിച്ചണുകൾക്ക് ആവശ്യമുള്ളത് സിവിൽ സപ്ലൈസ് കൃത്യമായി നൽകണം. (ചുമതല - ഭക്ഷ്യ സിവിൽ സപ്ലൈസ് വകുപ്പ്)
45. കമ്മ്യൂണിറ്റി കിച്ചണുകളിൽ നേരത്തേ അനവധി ആൾക്കാർക്ക് തുറന്നെങ്കിലും ഇപ്പോൾ ആവശ്യമുള്ളവർക്ക് മാത്രമേ നൽകുന്നുള്ളൂ എന്നത് നല്ല കാര്യമാണ്. (ചുമതല - തദ്ദേശ സ്വയംഭരണം വകുപ്പ്)
46. ഓൺ ലൈൻ ഭക്ഷണ വിപണനം ഇനിയും കുട്ടേണ്ടതാണ്.
47. എ.ജി.ഓഫീസ് പ്രവർത്തിക്കാത്തത് കാരണം മാർച്ചിൽ പെൻഷനായവർക്ക് പെൻഷൻ തുക ലഭിക്കാൻ തടസ്സമുണ്ട്. ഇത് പരിശോധിക്കണം. (ചുമതല - പൊതുഭരണ വകുപ്പ്).

48. കല്ലുപ്പാറ ആദിവാസി കോളനിയിൽ നിന്ന് വിതര ആശുപത്രിയിൽ കൊണ്ടുവന്ന രോഗിയെ പി.പി.ഇ കിറ്റ് ഇല്ല എന്ന കാരണം പറഞ്ഞ് എൻ എച്ച് എം ഡോക്ടർ പരിശോധിച്ചില്ല എന്നും, തുടർന്ന് നെടുമങ്ങാട് ജില്ലാ ആശുപത്രിയിൽ രോഗിയെ എത്തിച്ചപ്പോഴും പരിശോധിക്കാതെ ആംബുലൻസിൽ കിടത്തിയിരുന്നു എന്നും പരാതിയുണ്ട്. ഇത് പരിശോധിച്ച് കർശന നടപടിയെടുക്കണം. തുടർന്ന് രോഗി മരിക്കുകയും, ഡോക്ടർമാർക്കെതിരെ കേസെടുക്കുകയും ചെയ്തിട്ടുണ്ട്. (ചുമതല - ആരോഗ്യ വകുപ്പ്)
49. ശാസ്താംകോട്ട, അച്ചൻകോവിൽ എന്നിവിടങ്ങളിൽ തമിഴ്നാട്ടിൽ നിന്ന് കേരളത്തിലേക്ക് ആളുകൾ വരുന്നത് പരിശോധിക്കണം. (ചുമതല - ആഭ്യന്തരം വകുപ്പ്)
50. വിദേശത്തു ജോലി ചെയ്യുന്നവരുടെ കണക്ക് തദ്ദേശസ്വയംഭരണ വകുപ്പ് എടുക്കേണ്ടതാണ്. (ചുമതല - തദ്ദേശസ്വയം ഭരണം വകുപ്പ്)
51. ഇനി അവലോകന യോഗങ്ങൾ ആഴ്ചയിൽ രണ്ടോ മൂന്നോ ദിവസം മതിയാകും. ചീഫ് സെക്രട്ടറിതല യോഗം ഒന്നിടവിട്ട ദിനങ്ങളിൽ നടത്തിയാൽ മതിയാകും.
52. കോവിഡുമായി ബന്ധപ്പെട്ട വാർത്തകൾ നൽകുമ്പോൾ ഏകപക്ഷീയമായി റിപ്പോർട്ട് ചെയ്യുവാൻ പാടുള്ളതല്ല എന്ന സുപ്രീം കോടതി ഉത്തരവ് ഉള്ളതിനാൽ അത് പാടില്ല. ആയതിനാൽ ഇപ്പോൾ നടന്ന സംഭവങ്ങളിൽ ചീഫ് സെക്രട്ടറി തലത്തിൽ മാധ്യമ സംഘടനാ തലവൻമാരുമായി ചർച്ച നടത്തണം. ഇത്തരം വാർത്തകൾ അതിഥി തൊഴിലാളികളേയും മറ്റും പ്രകോപിതരാക്കാൻ കാരണമാകും. (ചുമതല - ചീഫ് സെക്രട്ടറി, പൊതുഭരണം വകുപ്പ്).
53. സർക്കാർ വാഹനങ്ങൾ, സ്ത്രീകൾ ഓടിക്കുന്ന വാഹനങ്ങൾ, ഒറ്റ, ഇരട്ട അക്ക ഗണത്തിൽ ഒന്നിടവിട്ട ദിവസങ്ങളിൽ മറ്റു വാഹനങ്ങൾ എന്ന ക്രമീകരണത്തിൽ വാഹനങ്ങൾക്ക് നിരത്തിലിറങ്ങാൻ അനുമതി നൽകാവുന്നതാണ്. (ചുമതല - പൊതുഭരണ വകുപ്പ്)

യോഗം 5.15 ന് അവസാനിച്ചു.

അനുബന്ധം 1

അദ്ധ്യക്ഷൻ: ബഹു. മുഖ്യമന്ത്രി

പങ്കെടുത്തവർ:

1. ബഹു. ആരോഗ്യ സാമൂഹ്യക്ഷേമ വകുപ്പ് മന്ത്രി
2. ബഹു. റവന്യൂ വകുപ്പ് മന്ത്രി
3. ചീഫ് സെക്രട്ടറി
4. അഡീഷണൽ ചീഫ് സെക്രട്ടറി, ആഭ്യന്തര വകുപ്പ്
5. സ്റ്റേറ്റ് പോലീസ് ചീഫ്
6. അഡീഷണൽ ചീഫ് സെക്രട്ടറി, ധനകാര്യ വകുപ്പ്
7. അഡീഷണൽ ചീഫ് സെക്രട്ടറി കാർഷിക വികസനം
8. അഡീഷണൽ ചീഫ് സെക്രട്ടറി റവന്യൂ വകുപ്പ്
9. അഡീഷണൽ ചീഫ് സെക്രട്ടറി വനം വകുപ്പ്
10. അഡീഷണൽ ചീഫ് സെക്രട്ടറി ലേബർ വകുപ്പ്
11. അഡീഷണൽ ചീഫ് സെക്രട്ടറി പൊതുമരാമത്ത് വകുപ്പ്
12. ഡയറക്ടർ ജനറൽ ഫയർ ആന്റ് റെസ്ക്യൂ
13. പ്രിൻസിപ്പൽ സെക്രട്ടറി, തദ്ദേശസ്വയംഭരണ വകുപ്പ്
14. പ്രിൻസിപ്പൽ സെക്രട്ടറി, ഉന്നത വിദ്യാഭ്യാസം
15. പ്രിൻസിപ്പൽ സെക്രട്ടറി, ഗതാഗതം
16. പ്രിൻസിപ്പൽ സെക്രട്ടറി, ആരോഗ്യ വകുപ്പ്
17. പ്രിൻസിപ്പൽ സെക്രട്ടറി, പൊതുഭരണ വകുപ്പ്
18. അഡീഷണൽ ഡി ജി പി ഇന്റലിജൻസ്
19. സെക്രട്ടറി, ധനകാര്യം
20. സെക്രട്ടറി, ഊർജ്ജ വകുപ്പ്
21. സെക്രട്ടറി, ടൂറിസം വകുപ്പ്
22. സെക്രട്ടറി, ഭക്ഷ്യ പൊതുവിതരണ വകുപ്പ്
23. സെക്രട്ടറി, വ്യവസായ വകുപ്പ്
24. സ്റ്റേറ്റ് മിഷൻ ഡയറക്ടർ, ദേശീയ ആരോഗ്യ മിഷൻ
25. മുഖ്യമന്ത്രിയുടെ സെക്രട്ടറി
26. ചെയർ പേഴ്സൺ, എക്സ്പെർട്ട് കമ്മിറ്റി
27. ഡി ജി ഇ, തിരുവനന്തപുരം
28. മെമ്പർ സെക്രട്ടറി, ദൂരന്ത നിവാരണ അതോറിറ്റി
29. മറ്റുള്ളവർ

